

የመጽሀፍ ትችት ፣

ኃያሉ አሜሪካ ፣ የሞትሀ ትዝታ በኢሜካንቲ ቶድ

በፈረንሳይ የታሪክና የህዝብ ቁጥር ዕድገት(Demography) ተመራማሪ በኢሜካንቲ ቶድ(Emmanuele Todd) የተደረሰው መጽሀፍ ከሶቭየት ሀብረት አገዛዝ መገርሰስ ወዲህ/ጸቀረውና ብቸኛው ኃያል መንግስት የሚባለውን የአሜሪካንን የበላይነት መቦርቦርና ውድቀት የሚያሳይ የ252 ገጽ መጽሀፍ ነው

ኢሜካንቲ ቶድ በዚህ ግሩም መጽሀፉ የአሜሪካንን ኃያልነት መቦርቦር ቀስ በቀስም እያለ በአንድ በኩል ተደግጭነት ማጣት ፣ በሌላ ወገን ደግሞ በተጨማሪም ኢኮኖሚ ፣ (Real Economy) በፖለቲካ ፣ በትምህርትና በዲፕሎማሲ ረገድ የበላይነቱን በጥምር የሚቀናቀኑ ኃይሎች ብቅ እያሉ እንደወጡ ፣ ይህም ሁኔታ ይህንን አገልግሎት የሚዘገብን ኃያል መንግስት እንዳስፈራውና በየቦታው እንደሚቅበዘበዝ ቁልጭ አድርጎ ያሳያል። የዛሬው የኃያሉ አሜሪካን መንግስት መገርሰስ በታሪክ እንደታየው የአቴኑንና የሮማውያኑን የመስፋፋትና የአብጠት ፖለቲካ ጋር እንደሚነፃፀር ፣ እንደዚህ ዐይነቱን የመስፋፋት ፖለቲካ የሚከተሉ የመጨረሻ መጨረሻ አጣቸው መውደቅና የታሪክ ትዝታ መሆኑን ኢሜካንቲ ቶድ በቴዎሪ ፣ በልምድና በአሀዝ በመደገፍ በሚገባ ያሳያል ፣

እንደሌሎች ብዙ ጥናቶች ሁሉ ፣ ኢሜካንቲ ቶድ እንደሚያሳየው ከሁለተኛው ዓለም ጦርነት መጨረሻ ጀምሮ እ.ኤ.አ. እስከ 1965 ዓ.ም ድረስ አሜሪካን በሚሊታሪ ብቻ ሳይሆን ፣ በኢኮኖሚም ሆነ በፖለቲካ እንዲሁም በርዕዮተዓለም የበላይነትን እንደተቀዳጀና በዓለም አቀፍ ደረጃም ተቀባይነት እንደነበረው ነው። አሜሪካ በሁለተኛው ዓለም ጦርነት ማግስት የበላይነትን ሊቀዳጅ የቻለው ከዚያ ቀደም ብሎ ወደ ውስጥ ያተኮረ እርስ በርስ የተሳሰረ የኢንዱስትሪ ፖለቲካና የሀብረተሰብ ግንባታ ማካሄድ በመቻሉ ነው። በጦርነት ባለመካፈሉም ኃይሉና ሀብቱ ሊወድም አልቻለም። ይህ ሁኔታም እስትንፋስ ስለሰጠው በሁሉም አቅጣጫ የበላይነትን ሊቀዳጅ ችሏል። እስከ ሁለተኛው ዓለም ጦርነት ድረስ የባለይነትን ይዞ የቆየችው እንግሊዝና ሌሎች የኢንዱስትሪ አገሮች በቀጥታም ሆነ በተዘዋዋሪ ሂትለር በቆሰቆሰው ጦርነት በመካፈላቸውና በመመታታቸው ከጦርነቱ በኋላ በሚሊታሪ ፣ በኢኮኖሚና በፖለቲካ ተዳክመው እንደነበር የታወቀ ነው። ስለሆነም አዲስ የተፈጠረውን የዓለም አቀፍ ሁኔታ በመጠቀም አዲስ ኢንስቲትዩሽኖችን በመመስረትና ተጽዕኖውን በማሳደር አሜሪካን የመሪነትን ደረጃ ይዞ እንደነበርና በየቦታውም ርዕዮተዓለማዊ ፣ ኢኮኖሚያዊ ፣ ፖለቲካዊና የሚሊታሪ ተጽዕኖ ማሳደር ችሎ እንደነበር ግልጽ ነው።

ለአሜሪካ የበላይነት መቀዳጀት ከላይ የተጠቀሱት ብቻ በቂ አልዳነበሩ ኢሜካንቲ በዝርዝር ያሰቀምጣል። አሜሪካን በአዳም ስሚዝና በሪካርዶ የረቀቀውን ዓለም አቀፋዊ የን ግድና የስራ ክፍፍል ቴዎሪ ቀጥታ በመውሰድና በማስፋፋት እንዲሁም መመሪያው በማድረግ ብዙ አገሮች በዚህ ርዕዮተ ዓለም እንዲጠመዱ በማድረግ የዓለም አቀፍን የኢኮኖሚ ሁኔታ አረማመድና አቅጣጫ ማሰያዝ ችሏል። በቴዎሪው መሰረት በንግድና በስራ ክፍፍል የሚሳተፉ አገሮች እንደ ምጣኔ ሀብት ይዘታቸውና በዓለም አቀፍ ገበያ ላይ እንደሚኖረው የምርት ጥያቄ ያላቸውን ውስን ካፒታል በዚህ መስክ ካዋሉና ከሰለጠኑ ከወጭ ካፒታልና „ዕውቀት“ ወደ ውስጥ በማሰገባት ቀስ በቀስ ግን ደግሞ በርግጠኝነት አጠቃላይ ኢኮኖሚያዊ ዕድገት ይጎናጸፋሉ የሚል ነው። በሞላ ጎደል ከሁለተኛው ዓለም ጦርነት በኋላ ፣ በተለይም በኮሪያ ጦርነት ሰሞን በዓለም ገበያ ላይ የጥሬ ሀብትም ሆነ የኢንዱስትሪ ምርት ንግድ የጦፈበት ዘመን እንደነበር ሁኔታውን የተከታተለ ሊገነዘበው ይችላል። አሜሪካን ይህንን

አስታኮ በተለይም በሶስተኛው ዓለም አገሮች የትምህርት ተቅዋማትና ልዩ ልዩ ኢንሰቲቲዩሽኖች ውስጥ ቀስ በቀስ ሰርጎ በመግባትና 1/2 ራሱን ሰዎች በመመልመል በተለይም በተወሰነው የህብረተሰብ ክፍል የርዕዮተዓለምና የባህል ድል ሊቀዳጅ ችሏል። በየአገሩ ዕድሉን ከአሜሪካን የፖለቲካና የኢኮኖሚ ዓለም አቀፋዊ እንቅስቃሴ ጋር ያዛመደ ልዩ የህብረተሰብ ክፍል ብቅ ማለት ቻለ። ይህ ሁኔታ አሜሪካን በየቦታው ገብቶ እንዲፈተፍትና የብዙ ሚሊዮንን ህዝቦች ዕድል ሊወስንና የየአገሮችን ብሄራዊ ነፃነት እንዲቀናቀን በር ከፍቶ ሰጠው። መዝናናትና ዓለምን እንደፈለገሁ መበወዝ እችላለሁ በሚል ፣ የዓለም አቀፍን ህግ በመጣስ አገሮችንም አሰሰከመውረርና የሚቀናቀነውን አስከማጥፋት ደረሰ።

ከዚህ ባሻገር በሁለተኛው ዓለም ጦርነት ኢኮኖሚያቸው የተከሰከሰውን የምዕራብ አውሮፓና የጃፓንን ኢኮኖሚ ተመልሶ እንዲገነባ በማገዝ ፣ በሁሉም አቅጣጫ ሀብት እንዲንቀሳቀስ ሲያደረግ ፣ በሌላ ወገን ደግሞ በተለይም የጀርመንና የጃፓን ኢኮኖሚ እንዲንሰራራ በማገዝ ሳያውቀው የሚቀናቀናቱን ኃይሎች ሊያዘጋጅ ቻለ። ተወዳዳሪ አጋጠመው ማለት ነው። እንደ ኢማኑኤል አተናተን ከ1965 ዓ.ም ጀምሮ በተለይም የሪየል ኢኮኖሚ እንዲያም ሲል የውጭው ንግድ ለአሜሪካን አመቺ ባልሆነ ሁኔታ እየተዛባ ይመጣል። ይህንን በዝርዝር ከማየታችን በፊት ፣ ኢማኑኤል የአሜሪካን የበላይነት በሁሉም አቅጣጫ እንዴት እንደተሰረዘ የሚመረኮዝበትን ቲዎሪ በዝርዝር እንመልከት።

ኢማኑኤል በመጀመሪያ የሚነሳው ባለፉት አስር ዓመታት በምዕራቡ የዜና ማሰራጨዎች በየቀኑ የሚቀርቡልን በየቦታው የተካሄዱትና የሚካሄዱት የእርስ በርስ ጭፍጨፋዎች ፣ የሀይማኖት ግጭቶች... ወዘተ ፣ ዓለም እንዳለቀለትና የሰው ልጅም ከመሻሻል ይልቅ የኋሊት ጉዞ ማድረግ እንደጀመረ ነው ሲያሳዩን የከረሙት። ለዚህ እርስ በርስ መተላለቅ ፣ የሀይማኖት ግጭት ፣ የቴሮሪዝም መስፋፋት ዋናው ምክንያት በግሎባላይዜሽን ስም የተካሄደውና የሚደረገው ኢኮኖሚያዊና የፊናንስ መስፋፋት ያስከተለው በደህና በሀብታም አገሮች የተፈጠረው የዕድገት መዛባት ነው። በተለይም በነፃ ንግድ ስም የተካሄደው ኢኮኖሚያዊ እንቅስቃሴ በሀገሮች መሀከልና እንዲሁም በአንድ አገር ውስጥ ጤናማ ያልሆነ ውድድር በመፍጠር ጥቂቶች ሀብታም እየሆኑ ሲመጡ ሰፊው ህዝብ ደግሞ ወደደህነት እየተገፈተረ መጣ። በተለያዩ መንገዶች ሀብት ከደህ አገሮች ወደ ኢንዱስትሪ አገሮች በመፍሰስ የኢኮኖሚ ዕድገት መዛባትና ህብረተሰብአዊ ግንኙነት መዘበራረቅ ዐይነተኛ መለያ ሆኑ። ይሁንና ይህ ኢኮኖሚያዊ ዕድገት መዛባት ቢኖርም በብዙ አገሮች የባህል አብዮት ማካሄድ ፣ እንደተፈራው ሳይሆን የህዝብ ቁጥር መቀነስና የህዝቦች እርስ በርስ መጋባት የዲሞክራሪ ለውጥ በማምጣት ለአሜሪካን የበላይነት መገርሰስ ከፍተኛ አስተወፅዖ አድርጓል። እንዴት?

ኢማኑኤል በአሃዝ ለማመልከት እንደሚሞክረው ከ1980-200 ድረስ በተለያዩ አገሮች የመጻፍና የማንበብ እንዲያም ሲል የአኗኗር ስልቶች በመለወጥ በሰው አስተሳሰብ የተሻለ አመለካከት ፈጥሯል። እንደሚታወቀው አንድ ህዝብ መጻፍና ማንበብ እንዲሁም ሂሳብ ሲቸል በተፈጥሮ ላይ ያለው ቁጥጥር እየጨመረ ይመጣል። በአሲያና በሩቅ ምስራቅ የሚታየው የኢኮኖሚ ዕድገት የዚህ የሰው ልጅ የማሰብ ኃይል ዕድገት ከፍ አያለ መምጣት ነው። ይህ የመጻፍና የማንበብ ሁኔታ በብዙ አገሮች መስፋፋት ከሞላ ጎደል በአውሮፓ ውስጥ በ17ኛውና በ18ኛው ዐመተ ምህረት ይካሄድ የነበረውን የባህል እንቅስቃሴ ዐይነት ይመስላል። ይሁንና ግን ይላል ኢማኑኤል ፣ ይህ የመጻፍና የማንበብ መስፋፋት በአለፉት ዐመታት በግሎባላይዜሽንና በነፃ ንግድ የተነሳ ሊገታ ችሏል ይላል። ይህም ሆኖ በአጣቃላይ የግሎባላይዜሽንን እንቅስቃሴ ስንመለከት ብዙ የመልቲ ናሽናል ኩባንያዎች ኢንዱስትሪዎቻቸውን ወደ ላቲን አሜሪካና ወደ አሸያ እየወሰዱ የሚተክሉት በሰራተኞች የመጻፍና የማንበብ ችሎታ የተነሳ ነው። በዚህም የተነሳ እነዚህ ዓለም አቀፋዊ ኩባንያዎች ከፍተኛ ትርፍ ማካበትና ወደ ኢንዱስትሪ አገሮች ማስተላለፍ ችለዋል። ይህ ዐይነቱ

ኢኮኖሚያዊ እንቅስቃሴ በየአገሮች ውስጥ ያልተስተካከለ ዕድገት በመፍጠሩ የተወሰነው የህብረተሰብ ክፍል የተሻለ ኑሮ አገኛለሁ በማለት ወደኢንዱስትሪ አገሮች እንዲፈልስ አድርጓል። በሌላ አነጋገር ይህ የህዝብ መፍለስ በሶስተኛው ዓለም አገሮች ውስጥ የመንፈስ ድህነትን ወይም የተማሪ ሰው አጥረትን አስከትሏል።

በየአገሮች የመጻፍና የማንበብ መስፋፋት ፣ የዕውቀት ጥልቀትና ኢኮኖሚያዊ ዕድገት ጋር ተደምሮ በዚያውም መጠንም የህዝብ ቁጥር እየቀነሰ መጥቷል። ድሮ በህዝብ ብዛት በመቶ ሲለካ በየዐመቱ ክፍተኛ ቁጥር ያሳዩ የነበሩ እንደቻይና የመሳሰሉ አገሮች የህዝቦቻቸውን ቁጥር መጨመር መግታት ችለዋል። ይህ የህዝብ ቁጥር ዕድገት መቀነስ አሁንም ሀይማኖት በጥብቅ በተያዘበት በአንዳንድ የአራብ አገሮች ገና ፍሬ ባያሳይም ይህ ሁኔታ ሊለወጥ እንደሚችል ያመለክታል። ለምሳሌ ቱርክና ኢራን የዲሞክራሲ ዕድገታቸውን መግታት እንደቻሉና በአንዳንድ የድሮ የሶቭየት ሪፑብሊክ አገሮችም አዝማሚያው ጥሩ እንደሆነ ኢ.ማኑዔል በትንተናው ያሳያል።

የትምህርት መስፋፋት ፣ የሰዎች የማሰብ ኃይል መዳበርና የህዝብ ቁጥር መቀነስ በየአገሮች ውስጥ ግለሰብአዊና የሊበራል ዲሞክራቲ አስተሳሰብ እንዲዳብር ሀኗል ይላል ኢ.ማኑዔል። በዚህም የተነሳ አንድ ቀን የዐለም ህዝብ የበለጠ የመግባባትና ጦርነትን የመቀነስ ኃይሉ እየጨመረ ይመጣል። ኢ.ማኑዔል እንደሚለን ዛሬ በዐለም አቀፍ ደረጃ የሚታየው ንቃተ-ሀሊና ፋኩማያ እንደሚለን የግዴታ ከማቴሪያላዊ ሁኔታ መለወጥ ጋር የተያያዘ ሳይሆን በመጀመሪያ የትምህርት መስፋፋትና የሰዎች የጭንቅለት መዳበር ጋር በጥብቅ የተያያዘ ነው ይላል። በዚህ አኳያ በግሎባላይዜሽን አማካይነት በየአገሮች ውስጥ የተፈጠረው የህብት ክፍፍል መዛባት አስከተወስነ ደረጃ በዕውቀት መስፋፋት ሊካካስ ችሏል። ይሁንና አገሮች ከጥንታዊ የአኗኗር ዘዴ ወደ ዘመናዊነት ሲሸጋገሩ በሰልጣኔው ውስጣዊ ኃይል ደካማነት በሚፈጠረው ዝብርቅርቅ ሁኔታ የተነሳ ብዙ የሶስተኛው ዐለም አገሮች የርዕዮተ ዓለም ውዥንብር ውስጥ ይገባሉ። ዛሬ በየቦታው የምናየው የሀይማኖት አክራሪነት ከዚህ ጋር በጥብቅ የተያያዘ መሆኑን ኢ.ማኑዔል ያስረዳል። ይህ ሁኔታ ጊዘያዊ እንደሆነና በንቃተ-ሀሊና ማደግና በተስተካከለ የኢኮኖሚ ዕድገት ሊወገድ እንደሚችል ከኢ.ማኑዔል ጽሁፍ መረዳት እንችላለን።

ወደ ዋናው መሰረተ-ሃሳብ ለመግባት ኢ.ማኑዔል የአሜሪካንን የውስጥ መርኮርና የማይቀረውን የበላይነት ማጣት በታሪክ ውስጥ እንደታየው ከጥንቱ የሮምና የአቴን አገዛዝ ጋር በማነፃፀር እጅግ በጣም ጥሩ ትምህርት ይሰጠናል። ኢ.ማኑዔል እንደሚተነትነው የሮምና የአቴን አገዛዝና መስፋፋት የተለያየ ባህሪና አረማመድ እንደነበረው ነው። በመጀመሪያ አቴን የፐርሲያኖችን ወረራ መክቶ ለመመለስ ከስፓርታና ከሌሎች አካባቢው አገሮች ጋር ስምምነት ትመሰርታለች። የፐርሲያ ወራሪ ጦር ከተደመሰሰ በኋላ በመጀመሪያው ወቅት ይታይ የነበረው የአቴን ዲሞክራሲያዊና የፌዴራል አገዛዝ ሌሎች ተቀጥሮ ግዛቶችን መብታቸውን እየገፈፈና የግዴታ ሀበት ወደ አቴን አገዛዝ እንዲያስተላልፉ በማድረግ በአኩልነት ላይ የተመሰረተው ፌዴራላዊ አገዛዝ ሊፈርስ ችሏል። ይህ ሁኔታ የኋላ ኋላ ስፓርታን በአቴን ላይ በማሰነሳት የአቴን የበላይና የመስፋፋት አገዛዝ ሊገረሰስ ችሏል። የሮማውያን አገዛዝ ከመጀመሪያው እንደአቴን የበላይነት አገዛዝ በስምምነት ላይ የተመሰረተ ሳይሆን ቀጥተኛ ወራሪነትና አገሮችን ተበዝባዥ ማድረግ ነው። ይሁንና የሮማውያን አገዛዝ በሄደበት ቦታ ሁሉ መንገዶችን በመስራት ፣ ከተማዎችን በመገንባት አገዛዙንም ለማጠንከር ይጥር እንደነበር የኢ.ማኑዔል ጽሁፍም ሆነ ታሪክን ለገለበጠ ሊገነዘበው ይችላል። ይሁንና ይህ አገዛዝ ይበልጥ ብዝሃነትና የኋላ ኋላ በአገዛዙ ዘንድ መባለግንና የበለጠ ማበጥን በማስከተሉ የበላይነቱ እየተገረሰሰና የመጨረሻ መጨረሻ ወደ ውድቀት እንዳመራ ማየት እንችላለን። በተለይም የሮም አገዛዝ ወደ ውጭ የበለጠ እየተስፋፋ ሲሄድ ወደ ውስጥ መደረግ ያለበትን ዕድገት እየረሳ ይመጣል። በሁብታምና በደሀ መሀከል ያለው ልዩነት ይሰፋል። ኢ.ማኑዔል የአርሰቲቶልስን ግሩም አስተያየት

በመጥቀስ በሁለቱም አገዛዝ ዘንድ በመሀከሉ ጠንካራ ከበርቴያዊ መደብ ባለመፈጠሩ ለሁለቱም አገዛዝ ውድቀት ምክንያት መሆኑ የማይታበል ሀቅ መሆኑን ቁልጭ አድረጎ ያሳየናል። ይህ ሁኔታ ዛሬ በብዙ የሶሰተኛው ዐለም አገሮች የምናየውን ከበርቴያዊ አልባ አገዛዝና የጥቂቶችን የስልጣን መባለግ ሁኔታ ያመለክተናል።

ኢ.ማኑዔል ይህንን መሰረት በማድረግ በተለይም የዛሬው ዐለም ሁኔታና አረማመድ ይመለከተናል የሚሉ ሰዎች ሊቀሰሙት የሚችሉት ትምህርት እንዳለ ይጠቁመናል። ለዛሬው በዐለም አቀፍ ደረጃ የሚካሄደው ግሎባላይዜሽን ዋናው ምንጩ አሜሪካን እንደሆነና የሚመራበትም ርዕዮተ-ዓለም በአንድ በኩል በአንድ አገር ውስጥ ሀቦት በተሰተካከለ መልክ እንዳይከፋፈል የሚያደርግና መንግስታትን የበለጠ በሀብታሞች ቁጥጥር ስር እንዲወድቅ የሚያደርግ ፣ በሌላ ወገን ደግሞ በአገሮች መሀከል የዕድገት ልዩነት እንዲኖር ያደረገና የሚያደርግ በነፃ ገበያና ንግድ የሚካሄድ አደገኛ ፍልሰፍና እንደሆነ ያመለክተናል። ይህ በአሜሪካን አገር የዳበረው የነፃ ንግድ ፍልሰፍና የመጨረሻ መጨረሻ የዐለምን ህዝብ ማደኸየቱና ማዘበራረቁ ብቻ ሳይሆን እራሱን አሜሪካንን ከአምራችነት ወደ ተጠቃሚነት እንደገፈተረው ፣ ሌሎች አገሮች በአሜሪካን ላይ ጥገኛ ሳይሆኑ እራሱ አሜሪካን በሌሎች አገሮች ላይ የበለጠ ጥገኛ አየሆነ እንደመጣና ውስጣዊ የተጨባጭ ኢኮኖሚ መሰረቱ እንደተሰረዘ ከኢ.ማኑዔል ጽሁፍ መረዳት እንችላለን። ይህ የአሜሪካን የውስጥ ተጨባጭ ኢኮኖሚ ዘርፍ መሪርር ሌላው የዐለም ህዝብን አምራችና አሜሪካንን ደግሞ ንጹህ ተጠቃሚ አድርጎታል። በዚህም የተነሳ ፣ የአሜሪካን የውጭ ንግድ ሚዛን ከብዙ አገሮች ጋር የተዛባ ነው። ለምሳሌ ይህንን የንግድ ሚዛን መዛባት በአህዝ ስንመለከተው ፣ አሜሪካን ከቻይና ጋር በ2001 ዓ.ም ብቻ የ83 ቢሊዮን ዶላር ፣ ከጃፓን ጋር የ68 ቢሊዮን ዶላር ፣ ከአውሮፓ የጋራ ገበያ አገሮች ጋር የ60 ቢሊዮን ዶላር ፣ ከደቡብ ኮርያ ጋር የ13 ቢሊዮን ዶላር እንዲሁም ከራሽያና ከሌሎች የድሮው የሶቭየት ሬፑብሊክ አገሮች ጋር በጠቅላላው ወደ 10 ቢሊዮን ዶላር የሚደርስ የንግድ ሚዛን መዛባት አለበት። በጠቅላላው የአሜሪካን የውጭ ንግድ ሚዛን ከላይ በተጠቀሰው ዓ.ም ብቻ 450 ቢሊዮን ዶላር ተዛብቶበታል። በሌላ አነጋገር ወደ ውጭ ከሚያሰወጣው የኢንዱስትሪና የእርሻ ምርት ውጤት ወደ ውስጥ የሚያሰገባው ይበልጣል። ይህ የንግድ ሚዛን መዛባት አሜሪካን የጥሬ ሀብት ብቻ በማስገባቱ የመነጨ ሳይሆን ንጹህ የኢንዱስትሪ ምርት ውጤት ነው። በዚህም የተነሳ ይህንን የተዛባ የንግድ ሚዛን ለማጣጣት ከውጭ ካፒታል በቀን 1. 2 ቢሊዮን ዶላር የሚጠጋ ማስገባት አለበት ማለት ነው። ይህ በራሱ ደግሞ ዕዳውን ሲያከማችበት በዚያው መጠንም ወለድ ከፋይ በመሆን የዙሪያ ጥምጥም ውስጥ ወድቆ እንደሚገኝ እንገነዘባለን። በዚህ ሁኔታ አሜሪካን የሁለተኛው ዐለም ጦርነት አካባቢና በኋላም የነበረውን በኢንዱስትሪ ምርት ዕድገት ቅድሚያ በአውሮፓ የጋራ ገበያ አገሮችና በጃፓን እንዲነጠቅ አድርጎታል።

ይህ በአንደዚህ እንዳለ የአንዳንድ ትላልቅ ኩባንያዎች ከአምራችነት ወደ ቁማር ጨዋታ(Stock Market) ማምራት ፣ በተለይም በውሀ ክፍፍልና በሀይል ስርጭት ያለውን ኢኮኖሚያዊ እንቅስቃሴ ያናጋዋል። ከዚህ ጋር በመያያዝ ከትምህርት አስከጤና መስክና ሌሎችንም ለሰፊው ሀብረተሰብ የሚጠቅሙ የአገልግሎት መስጫ መስኮች በኒዎ ሊበራል ርዕዮተ-ዐለም አስተሳሰብ ስለወደቁና መመሪያቸውም ይህ በመሆኑ የጠቅላላው ሀብረተሰብ ኢኮኖሚያዊና ማህበራዊ ኃይል ይናጋል። በተለይም በፕሬዚደንት ክሊንተን የስምንት ዐመት አገዛዝ ኢኮኖሚው ያደገ ቢመስልም ይህ ኢኮኖሚያዊ ዕድገት ኢ.ማኑዔል ብቻ ሳይሆን ሌሎችም እንዳመለከቱት ኦብዛኛው የስታትስቲክ ሽወዳ እንደነበር ሀቁን መገንዘብ ይቻላል። ለምሳሌ ብዙ የኮምፒዩተር ቼፖች አሜሪካን አገር ሳይሆን ቻይናና ሌሎች የሩቅ ምስራቅ አገሮች ነው የሚመረቱት። እነዚህ የኮምፒዩተር ትናንሽ ክፍሎች አሜሪካን ከመጡ በኋላ ተገጣጥመው ልክ ጠቅላላው ምርት አዚያው እንደተመረተ ሆኖ በጠቅላላው ዐመታዊ የምርት ክንውን ስሌት ውስጥ ይገባል። ይህ የማጭበርበር ሁኔታ የግዴታ ኢኮኖሚው እንዳደገ ሆኖ ይቀርባል። ይህንንም ለመገንዘብ በትላልቅ የኢኮኖሚ ተቆጣጣሪዎች ይካሄድ

የነበረውን ውንብድናና ወደ ውጭ በይፋ የወጣውን የቢላንዝ መዛባት ሁኔታ የተመለከተ ኢኮኖሚው እንደተነገረው በክሊንተን ዘመን በተጨማሪ እንዳለደገ መመልከት ይቻላል።

ይህ በኒዎ ሊበራሊዝም ላይ የተደገፈ የኢኮኖሚ ፖሊሲ የግዴታ ወደ ውስጥ ልክ እንደ ሮማውያን አገዛዝ ዘመን ልዩ ዐይነት የኦሊጋርኪ መደብ ብቅ ብሎ እንዲወጣ አድርጓል። አዲስና ታሪክ-ቢስ የኦሊጋርኪ መደብ በመፈጠሩም ፣ በኢ.ማኑዌል አተናተን በሀብረተሰቡ ውስጥ ልዩ ዐይነት የሀብት ሽግሽግ ተፈጥሯል። ጠበቃዎች ፣ በፊናንስ መስክ ውስጥ ተቀጥረው የሚሰሩና ከዚህ መስክ ጋር በቀጥታም ሆነ በተዘዋዋሪ የተሳሰሩ ግለሰቦችና ኩባንያዎች የዚህ የአዲሱ ኦሊጋርኪ መደብ ሀብት ተካፋይ ናቸው። አብዛኛው ገንዘብ በአክሲዮን ገበያ ላይ የሚሸከረከርና ለፍጆታ የሚውል ነው። በሌላ ወገን ግን የአብዛኛው ህዝብ ገቢ እየቀነሰ በመምጣቱ ፣ በአንድ በኩል ሁለትና ሶስት ስራ አየሰራ እንዲኖር የተገደደው ቁጥር እየጨመረ መጥቷል ፤ በሌላ በኩል በቁጠባ መልክ ባንክ ውስጥ የሚቀመጠው ገንዘብ ኔ ጋቲቭ ነው። አብዛኛው የአሜሪካን ህዝብ በዕዳ ተተብትቦ የተያዘ በመሆኑ በኑሮው እርግጥኛ አይደለም። በተጨማሪም የኢኮኖሚ መስክ መዳከም ፣ በሰፊው ህዝብ ገቢ መቀነስ ፣ በኩባንያዎች የኢኮኖሚ እንቅስቃሴ መቀዝቀዝና የመንግስቱ ገቢ መቀነስ የጠቅላላውን ፣ ማለትም የህዝቡን ፣ የኩባንያዎችንና የመንግስትን ዕዳ ወደ ላይ እንዲተኮስ አድርጎታል። በአሁኑ ወቅት ጠቅላላው ዕዳ 32 ሺህ በሊዮን ዶላር እንደሚጠጋ ስታትስቲክስ ያሳያል። ይህ በእንደ ደዘሀ እንዳለ በፊናንስ ገበያ ላይ የሚሸከረከረው ገንዘብ በታሪክ ውስጥ ታይቶ በማይታወቅ ሁኔታ እንዲያደግ አድርጎታል። ይህ የሀብት በጥቂት ግለሰቦች እጅ መከማቸት ፣ ወደ ተወሰነው የሀብረተሰብ ክፍፍል መሸጋሸግና ፣ በሌላ ወገን ደገም አብዛኛው ህዝብ ወደ ድህነት መገፍተር በጠቅላላው የግለሰብአዊነት ስሜት እንዲጠነክርና ሀብረተሰብአዊ ሃላፊነት እንዲዳከም አድርጓል።

ይህንን የሀብት ክፍፍል በአሁዝ ስንመለከተው ፣ 5% የሚሆነው የሀብረተሰብ ክፍል በ1980 ዓ.ም በጠቅላላው የህዝብ ገቢ ውስጥ 15.5% ይይዝ የነበረው በ2000 ዓ.ም ይህ ገቢ ወደ 21.9% አድጓል። በዚህ ጊዜ ውስጥ ሀብታም ከሚባለው 20% የሀብረተሰብ ክፍል ውስጥ ገቢው ከ43.1% ወደ 49.4% አድጓል። በሌላ በኩል ደግሞ 80% የሚሆነው ህዝብ ዐመታዊ ገቢ ከ56.9% ወደ 50.6% ዝቅ ብሏል። የመጨረሻ ደሀ የሚባለው የሀብረተሰብ ክፍል ደግሞ ከ24.7 በመቶ ወደ 22.9 በመቶ ፣ ከ17.1 በመቶ ወደ 14.9 በመቶ ፣ ከ10.6 በመቶ ወደ 9.0 በመቶና ከ4.5 በመቶ ወደ 3.7 በመቶ ዝቅ ብሏል። በአንድ መጽሔት በተደረገ ጥናት በጣም ሀብታም የሚባሉት 400 ሰዎች ከአስር ዐመት በኋላ ሀብታቸው በአስር እጅ ሲያደግ ፣ በዚህ ጊዜ ውስጥ ጠቅላላው የኢኮኖሚ ዕድገት በአጥፍ ብቻ ማድግ ችሏል። በኢ.ማኑዌል አተናተን ይህ የሀብት ክምችትና ሽግሽግ ብሄራዊ ብቻ ሳይሆን ዐለም አቀፋዊ ተጽዕኖም አለው። በጥቂት ሰዎች እጅ ይህን ያህል የሀብት ክምችት ወደ ውስጥ አብዛኛውን ህዝብ የሚያደኝብ ብቻ ሳይሆን ፣ በተለያዩ መሳሪያዎች ከሌሎች አገሮች ሀብት በመምጠጥ አገራዊና ዐለምአቀፋዊ መዛባትን በማስከተል እርስ በርስ የተሳሰረ ሰፊ ህዝብን የሚጠቅም ኢኮኖሚያዊ ዕድገት እንዳይመጣ እንቅፋት ሆኗል። በዚህም የተነሳ የዛሬው የአሜሪካን የመንግስት መኪና የግዴታ በጣም ሀብታም ከሚባሉት ጋር በጥብቅ የተሳሰረና በቀጥታ የነሱን ጥቅም የሚያስጠብቅ በዐለም አቀፍ ደረጃ እጅግ አደገኛ ኃይል ሆኖ ወጥቷል።

የአሜሪካ የበላይነት መሸርሸር ኢኮኖሚያዊ ብቻ ሳይሆን የህዝቡን የእርስ በርስ ግኑኑነት ለተመለከተ ጠቅላላው ሀብረተሰብ ወደፊት ሊናጋ እንደሚችል መረዳቱ ከባድ አይሆንም። የአሜሪካን መንግስትና በተለይም የላይኛው የሀብረተሰብ ክፍል የሚከተሉት ፖለቲካ አንዱን የሚያርቅ ሌላውን ደግሞ የሚያሰጠጋ እጅግ አደገኛ ሀብረተሰብአዊ ፖሊሲ ነው። በአሜሪካን የኢኮኖሚና የፖለቲካ ክንዋኔ ውስጥ የይሁዲዎችና ከአሺያ የመጡ ሰዎች እያደገ ሲመጣ ፣ ጥቁሮችና የላቲን አሜሪካ ህዝቦች ግን የማደግ ዕድላቸው በተለያዩ መንገድ የተዘጋ ነው። የእርስ በርስ መጋባትንና ጎረቤት ሆኖ የመኖርን ሁኔታ ስንመለከት ፣

ከጥቁሩ ዜጋ ጋር ተጋብቶ የሚኖረው ነጭ ቁጥር እዚህ ግባ የሚባል አይደለም። እንደዚህ ጥቁሩ ህዝብ ከነጩ ተገልጦ የሚኖርና በራሱ ላይ ዕምነት እንዳይኖረው ልዩ ልዩ ሻጥሮች የሚሰሩበት ነው። በሌላ ወገን ግን ይሁዲዎችና ከአሺያ የመጡ ለጋብቻም ሆነ አብሮ ለመኖር ይመረጣሉ። ይህ ዘረኛ የአሜሪካን መንግስት ፖሊሲ በዚህ ላይ ብቻ የሚቆም አይደለም። ምንም ወንጀል ሳይሰራ በየአስር ቤቱ የሚወረወረው የሰፓኒሽ ደም ያለው ዜጋና የጥቁሩ ህዝብ ቁጥር እየጨመረ መጥቷል። በዚያው መጠንም ካለበቁ ማሰረጃ የሞት ፍርድ የሚፈረድበት ጥቁር ቁጥሩ በከፍተኛ ደረጃ ጨምሯል። ሃይህ ሁኔታ የአሜሪካንን ግዙፍነት የሚያረጋግጥ ሳይሆን ውስጣዊ ድክመቱን የሚያመለክትና ጠቅላላው ህብረተሰብ በተዛባ የኦሊጋርኪ የኢኮኖሚ አወቃቀር ፣ የህብረተሰብ ፖሊሲና የተዛባ ህግና የፍርድ አሰጣጥ ላይ የተገነባ መሆኑን ነው።

ውስጣዊ የኢኮኖሚና ህብረተሰብአዊ መዛባት በዚህ መልክ ሲዋቀር ፣ ለሚሊታሪ የሚወጣው ወጭና መንግስቱም ከጦር መሳሪያ አምራች ኢንዱስትሪ ጋር ያለው ግንኙነት እየጠነከረ መጥቷል። የአሜሪካን መንግስት ለመከላከያ የሚያወጣው ወጪ በዐለም ላይ ከሚወጣው ጠቅላላ የመከላከያ ባጀት አንድ ሶስተኛውን ይይዛል። አሜሪካ በከፍተኛ ቴክኖሎጂ የተዋቀረ የመከላከያ ኃይል ቢኖረውም አሰካሁን ድረስ በጦር ሜዳ ላይ የገጠመው ከደካማዎች ጋር በመሆኑ የተፈተነ አይደለም። የቪትናም ጦርነት እንዳረጋገጠው አሜሪካን በምድር ጦር ጥንካሬ ሊታግ የሚችል ኃይል አይደለም። ዋናው ድክመቱም እዚህ ላይ ነው። ይህ ዐይነቱ የሚሊታሪና የኢንዱስትሪ ውስብስብ ግንኙነት ሀብትን ከሌለው የኢኮኖሚና የማህበራዊ ዘርፎች በመምጠጥ አብዛኛውን ህዝብ ወደ ድህነት እንደሚገፈትረውና በመንግስቱና በህዝቡ መሀከል ያለው ቅራኔ እየሰፋ እንደሚሄድ በአርግጠኝነት መናገር ይቻላል።

በኢሜካኔል አተናተን ዛሬ አሜሪካን በየቦታው ጣልቃ መግባትና መንደፋደፍ ድክመቱን የሚያመለክት ነው። በአሁኑ ወቅት የበላይነቱን የሚቀናቀኑ በጋራም ሆነ በተናጠል የሚጋፋት ኃይሎች ብቅ ማለት እንደጀመሩ ያሳያል። በአንድ ወቅት ወደ መንኮታኮት የደረሰው ሶቭየት ህብረት ፣ ከዚያ መፈራረስ የወጣው የራሺያ መንግስት ቀስ በቀስ ግን ደግሞ በአርግጠኝነት ኢኮኖሚውን እያሳደገና ቴክኖሎጂውን እየገነባ ነው። የቻይና ኢኮኖሚ ማደግና ዐለምአቀፋዊ ተቀባይነት ማግኘት ፣ የአውሮፓ የጋራ ገበያ ጥንካሬና ፖለቲካዊ ትርጉም አሜሪካን እንደፈለገው እንዳይፈነጭ ወደ ማገድ አድርጎታል። በኢሜካኔል ዕምነት ወደ ፊት የዐለም መዲናዎችና ዐለም አቀፋዊ ትርጉም የሚኖርባቸው ቦታዎች አይሮ አሺያ የሚባለው በአውሮፓና በድሮ የሶቭየት ሪፑብሊክ አካባቢ የሚገኙ አገሮች ነው ይለናል። ለዚህም የአውሮፓ መንግስታት ከራሺያ ጋር በመተማመንና በመከባበር የጋራ የኢኮኖሚ ትስስርና የጠነከረ ፖለቲካ ግንኙነት ማካሄድ እንዳለባቸው ይጠቁመናል። አሜሪካን ፣ ይህ ከውስጥና ከውጭ የደረሰበትን ኢኮኖሚያዊም ሆነ ፖለቲካዊ ድክመት ለማዘናጋት ሲል ደካማ አገሮችን በማሰስና የማይሆን ስም በመስጠት ወደ ቀትር እባብነት እንደተለወጠ ኢሜካኔል ያስረዳናል። ስለዚህም በአንድ በኩል በቴሮሪዝም ስም እያሳበበ ፣ በሌላ በኩል ደግሞ በሰሜን ኮርያ ፣ በኢራክና በኢራን ላይ አደገኛ ኃይሎች ናቸው በሚል ያካሄድውና የሚያካሄደው ዘመቻ መደናገጡን የሚያመለክት ለመሆኑ ኢሜካኔል ቁልጭ አድርጎ ይተነትናል። በቴክኖሎጂ መበልጸግና የአቶም ኃይልን ማሳደግ ለሱ ብቻ ተባርኮ የተሰጠ በማስመሰል በተለያዩ መንገዶች የእነዚህን አገሮች መዳከምና መውደቅ ያዘጋጃል። አሜሪካን ዛሬ ብቸኛነቱን በመምረጥና በመፍራት እራሱ የተሰማግባቸውን ዐለም አቀፋዊ ህጎች በመጣስና አዲስ በሚመሰረቱ ኢንስቲትዩሽኖች ውስጥ አልገባም በማለት ወይም ደግሞ ስምምነቶችን አልፈርምም በማለት ከአልሚነት ወደአፍራሽነት የሚጓዝ አደገኛ ኃይል ነው። በንጹህ የሚሊታሪና የበላይነት ሎጂክ በማሰብና በመወጠር እንዲሁም ደግሞ በተለያዩ አገሮች ውስጥ ጣልቃ በመግባትና የከፋፍለህ ግዛ ፖሊሲ እንዲሰፍን በማድረግ የዐለምን ሰላም የሚያደፈርስ ፣ በዚህ ጫወታ ብቻም ማንነቱን ለማቆየት የተገነዘበ ኃይል ነው። ይህም የውድቀቱ ዐይነተኛ ምልክት ነው።

ኢ.ማኑዌል ቶድ እንደሚያሳስበን በተለይም እንደ አውሮፓ የመሰሉ የተሻለ ታሪክና የሀብት ብረተሰብ አወቃቀር ያላቸው የአሜሪካን የሀብት ብረተሰብ ሞዴል እንዳይከተሉ አጥብቆ ያሳስባል። ኢ.ማኑዌል እንደሚለው የአውሮፓው ሀብት ብረተሰብ ከሞላ ጎደል በስምምነትና በመተሳሰብ ላይ የተገነባ ሲሆን መንግስት በተለያዩ የሙያም ሆነ የአምራች ድርጅቶች ዘንድ ግጭቶች እንዳይፈጠሩ ጣልቃ በመግባት የሀብት ብረተሰቡን አረማመድ የሚያግዝ ሚዛናዊ ኃይል ነው። ስለዚህ ይህንን የተፈተነ መንገድ ጥሎ የአሜሪካኖችን መንገድ መከተል ቀስ በቀስ ሀብት ብረተሰብአዊ ግጭት እንዲፈጠር መንገዱን ማዘጋጀት ነው ብሎ ያሳስባል።

በአጠቃላይ የኢ.ማኑዌልን መጽሀፍ ለአነበበ የራሱ የሆነ አሰራር ስልትና የቲዎሪ መመሪያ እንዳለው መገንዘብ ይቻላል። የኒዎ-ሊበራል ቲዎሪን አቀራረብና መመሪያ እንደሚቃወም ከአተናተኑ መረዳት ይቻላል። ይሁንና ግን ፣ በተለይም የነፃ ንግድንና የሊበራል ኢኮኖሚን ለመቃወም የሚነሳበት መንደርደሪያ የተሟላ አይደለም። ለምሳሌ ከታሪክ አንፃር የዛሬው የኒዎ ሊበራል ሞዴል እንዴት እንደዳበረ በጥልቅ ቢመረምር ኑሮ ለጽሁፉ ከፍተኛ ጥራት በሰጠው ነበር። ሁለተኛ ፣ ዛሬ ሶስተኛ ዓለም ተብለው የሚጠሩት አገሮች ውስጥ የተስፋፋው ትምህርትና ንቃተ-ሀሊና የቱን ያህል በ17ኛውና በ18ኛው ክፍለ ዘመን አውሮፓ ውስጥ ከተስፋፋው የምሁር እንቅስቃሴ (Enlightenment) ጋር እንደሚመሳሰል ግልጽ አይደለም። እስከገባኝ ድረስ የአውሮፓው የምሁር እንቅስቃሴ በብዙ እጅ ጥራት አለው። ዓለማዊም የታወቀ ነበር። ዛሬ በሶስተኛው ዓለም አገሮች የምናየው ትምህርት እጅግ የተዘበራረቀና ዓለማዊም በግልጽ የታወቀ አይደለም። ከዚህ ባሻገር መጻፍና ማንበብ በመስፋፋቱ ግለሰብአዊነት ሊዳብር ችሏል የሚለው አገላለጽ ፣ ግለሰብአዊነት ከከፍተኛ ንቃተ-ሀሊናና ከሀብት ብረተሰብአዊ ኃላፊነት ጋር የቱን ያህል ተያይዞ መሄድ እንደቻለ ኢ.ማኑዌል ግልጽ አላደረገም። ከዚህም ስንሳ የኢ.ማኑዌል ግለሰብአዊነት ትርጉም በሆበስአዊ(Hobbes) ላይ የተመረኮዘ የራሱን ጥቅም ብቻ ማሳዳድና(Utilitarian Concept) በጥላቶናዊ የማሰብ ኃይልን በማሳደግ ፈጣሪ መሆንና ሀብት ብረተሰብአዊ ኃላፊነትን መቀበል(a self-contained individual or a monad) ያለውን ልዩነት በቲዎሪና በፍልስፍና በመመርኮዝ ግልጽ ትንተና አለቀረበም። እንደዚሁም በአሜሪካን የሀብት ብረተሰብ አመሰራረት ታሪክ ውስጥ ሁለት አቅጣጫዎች እንደነበሩና የዛሬው የኦሊጋርኪ ሞዴል የመጀመሪያውን ከሞላ ጎደል አየተጋፋውና በአሸናፊነት እንደወጣ ማስታወስ ይቻላል። የአሜሪካንን ሀገ-መንግስት ለተመለከተ ፣ የእነ አብርሃም ሊንከንን የፖለቲካ ፍልስፍና ለጠና የመጀመሪያ የሀብት ብረተሰብ ውጥን የዛሬው ዐይነቱን እንደሚቀናቀን መገንዘብ ይቻላል። ከዚህ ጋር በሚገባ መታየት ያለበት የዛሬው የአሜሪካ የመንግስት መኪና ፋሽሽታዊ እየሆነ በመሄድና የሚሊታሪውና የሰላላ መሳሪያው ሚና እየጎለ እንደ መጣ ኢ.ማኑዌል የአንድ መንግስት ሚና ከተፈጥሮ ሀግ አንፃር ምን መምሰል እንዳለበት በጥብቅ ለመመርመር አይቃጠም። ያም ሆነ ይህ የኢ.ማኑዌል መጽሀፍ መነበብ ያለበት ፣ እንደነ ሆነቲካትና ብሪቲክ-ብስኪ መጽሀፍ ሳይሆን በንጹህ ጭንቅላት እጅግ ግሩም በሆነ መልክ የተደረሰ መጽሀፍ ነው። ብዙ ትምህርቶችን ያቀፈና ለምርምር የሚረዳ ፣ በተለይም ደግሞ በሀብት ብረተሰብ ግንባታ ውስጥ እንካፈላለን ለሚሉ ኃይሎች የዓለምን የፖለቲካና የኢኮኖሚ አረማመድ ሁኔታ ለመገምገም መንደርደሪያ ለሆነ የሚችል በጣም ጥሩ መጽሀፍ ነው። መጽሀፉ በተለያዩ ቋንቋዎች የተተረጎመ ስለሆነ ገዢዎች ማንበብ ይቻላል።

የመጽሀፉ አርዕስት ፣ Super Power America: Posthumous

ፈቃዱ በቀለ

